



भाजपा प्रदेश अध्यक्ष हेमंत खण्डेलवाल एवं क्षेत्रीय संगठन महामंत्री अजय जामवाल ने सोमवार को ओरछा स्थित श्री राम राजा सरकार के दर्शन-पूजन कर प्रदेशवासियों की सुख-समृद्धि एवं खुशहाली की कामना की।

विदेश अध्ययन छात्रवृत्ति से तीन विद्यार्थियों को मिली नई उड़ान

नप्र, भोपाल: पिछड़ा वर्ग तथा अल्पसंख्यक कल्याण राज्यमंत्री श्रीमती कृष्णा गौर ने कहा कि राज्य सरकार पिछड़े एवं आर्थिक रूप से कमजोर वर्ग के विद्यार्थियों को उच्च शिक्षा के बेहतर अवसर उपलब्ध कराने के लिए निरंतर कार्य कर रही है। उन्होंने कहा कि विभाग को पिछड़ा वर्ग विदेश अध्ययन छात्रवृत्ति योजना के माध्यम से प्रदेश के तीन मेधावी विद्यार्थियों को विदेश के प्रतिष्ठित विश्वविद्यालयों में अध्ययन का अवसर मिला है। योजना के अंतर्गत तीन चयनित विद्यार्थियों के लिए कुल एक करोड़ 53 लाख 33 हजार 888 रुपये की छात्रवृत्ति राशि स्वीकृत की गई है। पिछड़ा वर्ग आयुक्त सतेन्द्र सिंह द्वारा जारी इस सहायता से विद्यार्थी स्नातकोत्तर पाठ्यक्रमों की पढ़ाई पूरी कर सकेंगे। योजना के अंतर्गत वैश्विक क्यूएस रैंकिंग के आधार पर प्रतिष्ठित विदेशी शिक्षण संस्थानों में प्रवेश मिलने के बाद विभाग द्वारा शिक्षण शुल्क, आवास व्यवस्था तथा हवाई यात्रा किराया सहित आवश्यक वित्तीय सहायता उपलब्ध कराई जाती है।

मुख्यमंत्री ने श्रीमती मकवाणा के निधन पर शोक व्यक्त किया

नप्र, भोपाल: मुख्यमंत्री डॉ. मोहन यादव ने प्रदेश के पुलिस महानिदेशक श्री कैलाश मकवाणा की माताजी श्रीमती गंगा मकवाणा के निधन पर दुःख व्यक्त किया। मुख्यमंत्री डॉ. यादव ने बाबा महाकाल से दिवंगत को अपने श्रीचरणों में स्थान देने और शोककुल परिजन को यह असहनीय दुःख सहन करने की शक्ति प्रदान करने की प्रार्थना की है।

उप मुख्यमंत्री ने लंबित प्रकरणों के समयबद्ध निराकरण पर दिया जोर

अस्पतालों के उन्नयन में तेजी लाने के निर्देश

राज्य ब्यूरो, नईदुनिया, भोपाल: उप मुख्यमंत्री राजेन्द्र शुक्ल ने सोमवार को मंत्रालय में लोक स्वास्थ्य एवं चिकित्सा शिक्षा विभाग की विभिन्न योजनाओं एवं विषयों की प्रगति की समीक्षा की। उन्होंने विभागीय कार्यों में तेजी लाते हुए सभी लंबित प्रकरणों का समयबद्ध निराकरण सुनिश्चित करने के निर्देश दिए।

उन्होंने कहा कि जिला अस्पतालों के उन्नयन तथा नए पदों के सृजन एवं स्वीकृति से संबंधित विभागीय कार्यवाही प्राथमिकता के आधार पर शीघ्र पूरी की जाए, ताकि स्वास्थ्य सेवाएं और अधिक प्रभावी बन सकें। उन्होंने नर्सिंग भर्ती परीक्षाओं



का समयबद्ध आयोजन कराने तथा पूरी प्रक्रिया की नियमित निगरानी करने के भी निर्देश दिए। उप मुख्यमंत्री ने कहा कि बांडधारी चिकित्सकों के पदस्थापना आदेश शीघ्र जारी कर उनकी समय पर नियुक्ति सुनिश्चित की जाए। साथ

ही विशेषज्ञ चिकित्सकों सहित अन्य चिकित्सकों की पदोन्नति प्रक्रिया में तेजी लाकर उसे जल्द पूरा किया जाए। बैठक में लोक स्वास्थ्य एवं चिकित्सा शिक्षा विभाग के अपर मुख्य सचिव अशोक बर्णवाल भी उपस्थित रहे।

प्रदेश को घुड़सवारी के क्षेत्र में विशिष्ट पहचान दिलाने की दिशा में करें कार्य: सारंग

राज्य ब्यूरो, नईदुनिया, भोपाल: खेल एवं युवा कल्याण मंत्री विश्वास सारंग ने सोमवार को भोपाल स्थित मध्यप्रदेश राज्य घुड़सवारी अकादमी का निरीक्षण कर उपलब्ध खेल सुविधाओं, प्रशिक्षण व्यवस्थाओं तथा निर्माणाधीन अधोसंरचना का अवलोकन किया।

निरीक्षण के बाद उन्होंने अधिकारियों एवं प्रशिक्षकों के साथ समीक्षा बैठक कर अकादमी के समग्र विकास, खिलाड़ियों के प्रदर्शन तथा घुड़सवारी खेल को प्रदेश में अधिक लोकप्रिय बनाने के संबंध में आवश्यक दिशा-निर्देश दिए। श्री सारंग ने सर्वप्रथम अकादमी के अस्तबल का निरीक्षण कर घोड़ों के रख-रखाव, स्वास्थ्य एवं प्रशिक्षण संबंधी व्यवस्थाओं की जानकारी प्राप्त की। इसके बाद उन्होंने निर्माणाधीन अंतर्राष्ट्रीय स्तर के मल्टीपर्स इंडोर एरीना का निरीक्षण किया। श्री सारंग ने कहा कि इंडोर एरीना के निर्माण कार्य पूरा होने पर मध्यप्रदेश में राष्ट्रीय एवं अंतर्राष्ट्रीय स्तर की घुड़सवारी प्रतियोगिताओं के आयोजन का मार्ग प्रशस्त होगा तथा खिलाड़ियों

को विश्वस्तरीय प्रशिक्षण सुविधाएं उपलब्ध हो सकेंगी।

समीक्षा बैठक में श्री सारंग ने अधिकारियों के निर्देश दिए कि अकादमी के प्रत्येक खिलाड़ी की विस्तार से प्रोफाइल तैयार की जाए, जिसमें खिलाड़ियों की आवश्यक जानकारी संकलित हो। इससे यह समझ जा सकेगा कि घुड़सवारी खेल के प्रति किस आय वर्ग के युवाओं का अधिक रुझान है। श्री सारंग ने कहा कि इस आधार पर भविष्य की कार्य-योजना तैयार कर अधिक से अधिक युवाओं को इस खेल से जोड़ा जा सकेगा।

श्री सारंग ने निर्देश दिए कि 'पे एंड प्ले' योजना के माध्यम से भी आम नागरिकों एवं युवाओं को घुड़सवारी का अनुभव उपलब्ध कराया जाए। इससे इस खेल के प्रति लोगों की रुचि बढ़ेगी और नए खिलाड़ियों को तैयार करने में सहायता मिलेगी।

श्री सारंग ने अधिकारियों से कहा कि मध्यप्रदेश को घुड़सवारी के क्षेत्र में देश की अग्रणी पहचान दिलाने के उद्देश्य से योजनाबद्ध एवं परिणामोन्मुखी कार्य किए जाएं।

आचार्य धनंजय वर्मा स्मृति आलोचना सम्मान प्रो. अरविंदाक्षन को

सम्मान समारोह आज

नप्र, भोपाल: आचार्य धनंजय वर्मा सृजन पीठ, भोपाल द्वारा वर्ष 2026 का आचार्य धनंजय वर्मा स्मृति आलोचना सम्मान केरल के वरिष्ठ हिन्दी एवं मलयालम भाषा के कवि और आलोचक प्रो. ए. अरविंदाक्षन को प्रदान किया जाएगा। यह सम्मान भारतीय और पाश्चात्य आलोचना के समन्वयक

तथा रचना के सहयात्री आलोचक आचार्य धनंजय वर्मा की स्मृति में दिया जा रहा है।

सम्मान समारोह 14 जुलाई को शाम पांच बजे मायाराम सूरजन भवन, शास्त्री नगर में आयोजित होगा। समारोह में प्रो. अरविंदाक्षन को सम्मान स्वरूप 21 हजार रुपये की सम्मान राशि, शॉल, श्रीफल तथा प्रशस्ति पत्र भेंट किया जाएगा।

समीक्षा

गोपाल में 28 जुलाई से सेना भर्ती रैली ...

15 जिलों के अभ्यर्थी होंगे शामिल, 8 अगस्त तक चलेगी चयन प्रक्रिया

नईदुनिया प्रतिनिधि, भोपाल: राजधानी के नाथू बरखेड़ा स्थित अंतरराष्ट्रीय खेल परिसर में 28 जुलाई से सेना भर्ती रैली आयोजित की जाएगी। यह भर्ती आठ अगस्त तक चलेगी। इसमें भोपाल सहित प्रदेश के 15 जिलों के पुरुष अभ्यर्थी भाग ले सकेंगे। अग्निवीर सामान्य इयूटी, अग्निवीर तकनीकी तथा अग्निवीर ट्रेड्समैन श्रेणियों के साथ मध्यप्रदेश और छत्तीसगढ़ के सभी जिलों के लिए धर्मगुरु तथा शिक्षा हवलदार की भर्ती भी आयोजित होगी।

भर्ती रैली की तैयारियों को लेकर सोमवार को कलेक्टर



प्रियंक मिश्रा ने कलेक्ट्रेट में संबंधित विभागों की बैठक ली। उन्होंने कहा कि बड़ी संख्या में आने वाले अभ्यर्थियों को किसी

उच्च शिक्षण संस्थानों में चलेगा नशा मुक्ति जागरूकता अभियान

राज्य ब्यूरो, नईदुनिया, भोपाल: प्रदेश के सभी शासकीय एवं निजी विश्वविद्यालयों तथा महाविद्यालयों में विद्यार्थियों को नशे के दुष्प्रभावों से बचाने और नशा मुक्ति के प्रति जागरूक बनाने के उद्देश्य से 15 से 30 जुलाई तक 'नशे से दूरी है जरूरी 2.0' अभियान संचालित किया जाएगा।

उच्च शिक्षा विभाग ने सभी उच्च शिक्षण संस्थानों को अभियान के अंतर्गत समयबद्ध रूप से विभिन्न जागरूकता गतिविधियां आयोजित करने के निर्देश दिए हैं।

अभियान की शुरुआत 15 जुलाई से होगी। इस दौरान विद्यार्थी, राष्ट्रीय कैडेट कोर के कैडेट तथा स्काउट-गाइड के युवा नशा मुक्त समाज के निर्माण का संदेश देंगे। जागरूकता रैली और नशा जागरूकता दौड़ का आयोजन किया जाएगा। स्थानीय माध्यमों से जनजागरूकता संदेश प्रसारित किए जाएंगे तथा नशा मुक्ति संबंधी पंचों का वितरण किया जाएगा। विद्यार्थियों को नशा मुक्त

15 से 30 जुलाई तक विद्यार्थियों को नशे के दुष्प्रभावों से किया जाएगा जागरूक

जीवन की शपथ भी दिलाई जाएगी।

अभियान के दौरान विद्यार्थियों द्वारा नशे के विरुद्ध जनजागरूकता के लिए लघु चलचित्रों का निर्माण और प्रदर्शन किया जाएगा। नशा मुक्ति विषय पर विशेष व्याख्यान तथा वृत्तचित्रों का प्रदर्शन भी आयोजित होगा। इसके साथ ही चित्रकला, निबंध, चित्रांकन, नारा लेखन, रंगोली तथा पोस्टर प्रतियोगिताओं के माध्यम से भी नशा मुक्ति का संदेश दिया जाएगा।

उच्च शिक्षण संस्थानों के आसपास तंबाकू, सिगरेट तथा अन्य नशीले पदार्थों की बिक्री रोकने के संबंध में भी जागरूकता सुनिश्चित की जाएगी। इन गतिविधियों में विद्यार्थियों के साथ अभिभावकों की सहभागिता भी सुनिश्चित की जाएगी।

पंचायत एवं ग्रामीण विकास मंत्री ने अधिकारियों को दिए निर्देश

स्वच्छ भारत मिशन के प्रभावी क्रियान्वयन के लिए दीर्घकालिक कार्ययोजना तैयार करें : प्रहलाद

राज्य ब्यूरो, नईदुनिया, भोपाल: पंचायत एवं ग्रामीण विकास मंत्री प्रहलाद सिंह पटेल ने अधिकारियों को स्वच्छ भारत मिशन (ग्रामीण) के प्रभावी क्रियान्वयन के लिए दीर्घकालिक कार्ययोजना तैयार करने और कचरा संग्रहण, निष्पादन एवं ठोस अपशिष्ट प्रबंधन के लिए स्पष्ट नीति बनाने के निर्देश दिए हैं।

श्री पटेल ने आज स्वच्छ भारत मिशन (ग्रामीण) की साधारण सभा की बैठक में कहा कि स्वच्छता केवल अभियान नहीं, बल्कि सतत जनभागीदारी और सुव्यवस्थित प्रबंधन का विषय है। उन्होंने पंचायत, ब्लॉक और क्लस्टर स्तर पर दायित्वों का स्पष्ट निर्धारण करने तथा 10 हजार से अधिक आबादी वाली ग्राम पंचायतों में ठोस एवं प्लास्टिक अपशिष्ट प्रबंधन को प्राथमिकता देने के निर्देश दिए।

उन्होंने कहा कि अगले 20 वर्षों की आवश्यकता को ध्यान में रखते हुए कचरा निष्पादन की व्यवस्था विकसित की जाए तथा कचरा परिवहन के लिए वाहनों, एजेंसियों और संचालन व्यवस्था को भी



सुव्यवस्थित किया जाए।

मंत्री ने ग्रामीण क्षेत्रों में स्कूलों, कॉलेजों और अन्य संस्थानों को क्लस्टर आधारित स्वच्छता व्यवस्था से जोड़ने, डस्टबिन के प्रभावी उपयोग, 'वांश ऑन व्हील्स' मॉडल, सामुदायिक स्वच्छता परिसरों और गोबर-धन परियोजनाओं के प्रभावी संचालन पर विशेष ध्यान देने को

कहा। उन्होंने सीएसआर मद का उपयोग कचरा निष्पादन इकाइयों के विकास, मल-कीचड़ एवं सेप्टेज प्रबंधन की व्यवस्था विकसित करने तथा खुले में कचरा डंपिंग पूरी तरह समाप्त करने के निर्देश भी दिए। बैठक में अधिकारियों ने बताया कि राज्य में एक अप्रैल से ठोस अपशिष्ट प्रबंधन नियम लागू किए जा

चुके हैं तथा राज्य एवं जिला स्तर पर समितियों का गठन किया गया है। प्रदेश में कचरा प्रबंधन के लिए वर्कफ्लो मैनेजमेंट सिस्टम विकसित किया जा रहा है। 'वांश ऑन व्हील्स' अभियान के तहत 1,924 क्लस्टरों में कार्य संचालित है तथा अब तक नौ हजार से अधिक पानी की टंकियों की सफाई की जा चुकी है।

उप मुख्यमंत्री शुक्ल एवं मंत्री पंतवार ने कार्यकर्ताओं से मुलाकात की

नईदुनिया प्रतिनिधि, भोपाल: उप मुख्यमंत्री राजेन्द्र शुक्ल एवं मंत्री नारायण सिंह पंतवार ने सोमवार को भाजपा प्रदेश कार्यालय में प्रदेश भर से आए पार्टी कार्यकर्ताओं से मुलाकात कर उनकी जनसमस्याओं को सुना।

कार्यकर्ताओं द्वारा रखी गई जनसमस्याओं के त्वरित निराकरण के लिए संबंधित अधिकारियों को



आवश्यक निर्देश दिए। जिन मामलों का तत्काल समाधान संभव नहीं हो सका, उन्हें संबंधित विभागों को आवश्यक कार्रवाई एवं शीघ्र निराकरण के लिए प्रेषित किया गया। उन्होंने कार्यकर्ताओं को आश्वासन दिया कि सभी समस्याओं का प्राथमिकता के आधार पर शीघ्र समाधान सुनिश्चित कराया जाएगा।

समाजसेवी अनिल बाजपेई का सम्मान समारोह आयोजित

नप्र, भोपाल: सनातन धर्म सर्व ब्राह्मण समाज द्वारा परशुराम मंदिर में आयोजित सम्मान समारोह में कान्यकुब्ज ब्राह्मण समाज के वरिष्ठ समाजसेवी अनिल बाजपेई का अभिनंदन किया गया। कार्यक्रम में पूर्व केंद्रीय मंत्री सुरेश पंचौरी मुख्य अतिथि के रूप में उपस्थित रहे। समाज के अध्यक्ष अनिल भार्गव ने बताया कि समारोह में अनिल बाजपेई का शाल एवं सम्मान के साथ स्वागत किया गया। इस अवसर पर अनिल बाजपेई ने कहा कि विभिन्न संगठनों द्वारा समय-समय पर उनका सम्मान किया गया है, लेकिन सनातन धर्म सर्व ब्राह्मण समाज द्वारा मिला सम्मान उनके लिए विशेष महत्व रखता है। समारोह में श्याम सुंदर शर्मा, अरविंद शर्मा सहित ब्राह्मण समाज के अनेक समाजसेवी उपस्थित रहे। कार्यक्रम के दौरान अरुण वर्मा, गजेन्द्र कोठारी, संतोष मिश्रा, प्रवीण दीर्घरा सहित अन्य लोगों ने भी अनिल बाजपेई को शुभकामनाएं दीं।

नई सोच-नई राह सोशल वेलफेयर एसोसिएशन की नई कार्यकारिणी गठित



नईदुनिया प्रतिनिधि, भोपाल: नई सोच नई राह सोशल वेलफेयर एसोसिएशन द्वारा भोपाल जिले में नवीन कार्यकारिणी का गठन कर पदाधिकारियों को नियुक्ति पत्र प्रदान किए गए। कार्यक्रम का शुभारंभ सद्गुरु कबीर एवं भारत रत्न संविधान निर्माता डॉ. भीमराव अंबेडकर के चित्रों पर माल्यार्पण के साथ हुआ। कार्यक्रम की अध्यक्षता संस्था के अध्यक्ष दीपचंद मालवीय ने की, जबकि संचालन सचिव इंजीनियर अशोक कुमार मालवीय ने किया। अध्यक्षीय उद्घोषण में श्री मालवीय ने संगठन के उद्देश्यों पर प्रकाश डालते हुए स्वास्थ्य परीक्षण शिविर, जरूरतमंद

बच्चों के लिए निःशुल्क कोचिंग, युवक-युवती परिचय सम्मेलन तथा निराश्रित महिलाओं को आर्थिक सहायता जैसी जनकल्याणकारी गतिविधियों को विस्तार देने का संकल्प व्यक्त किया। इस अवसर पर दुर्वेश मालवीय ओर कार्य करिणी ने पर्यावरण संरक्षण का संदेश देते हुए 21 पौधों का रोपण किया। बैठक में संरक्षक रमेश मालवीय, वरिष्ठ उपाध्यक्ष सिंह परमार, उपाध्यक्ष श्रीमती राजकुमार चौहान, कोषाध्यक्ष हेमंत मालवीय, कार्यकारिणी सदस्य श्रीमती सौगीता मालवीय, दिनेश सिसोदिया, शिवनारायण मालवीय, सहित बड़ी संख्या में समाजजन उपस्थित रहे।

अंतर्राष्ट्रीय मंच पर फिर लहराया तिरंगा : डॉ. यादव

नप्र, भोपाल: मुख्यमंत्री डॉ. मोहन यादव ने कोलंबिया के बुकारामांगो में आयोजित 56वीं इंटरनेशनल फिजिक्स ओलंपियाड 2026 में गोल्ड मेडल जीतने वाले युवाओं को बधाई देकर उनके उज्ज्वल एवं मंगलमय भविष्य की कामना की है। इस ओलंपियाड-2026 में इंदौर के प्रतिभावान छात्र रिदेश अनंत बेंडले सहित कनिष्क जैन, ऋषित गर्ग, सुश्री श्रेष्ठा सुरैया और स्वरित जोशी ने यह उपलब्धि हासिल की है। हमारे युवाओं ने एक बार फिर अंतर्राष्ट्रीय मंच पर तिरंगा लहराकर पूरे प्रदेश को गौरवान्वित किया है। हम सबको आप सभी पर गर्व है। यह ऐतिहासिक उपलब्धि दूसरे युवाओं को भी विज्ञान और नवाचार के क्षेत्र में आगे बढ़ने के लिए प्रेरित करेगी।

‘आईएफएमआईएस केयर्स कैम्प’ 16-17 जुलाई को

नप्र, भोपाल: कोष एवं लेखा संचालनालय द्वारा आईएफएमआईएस पोर्टल की तकनीकी समस्याओं के निराकरण के लिए 16 एवं 17 जुलाई को ‘आईएफएमआईएस केयर्स कैम्प’ लगाया जायेगा। वरिष्ठ कोषालय अधिकारी विंध्याचल भवन डॉ. शिवाली पाण्डेय ने बताया कि शासकीय वित्तीय संयवहारों को सुचारू बनाने एवं आईएफएमआईएस सॉफ्टवेयर में आ रही तकनीकी समस्याओं के त्वरित निराकरण के लिए दो दिवसीय विशेष ‘आईएफएमआईएस केयर्स कैम्प’ का आयोजन किया जा रहा है। यह शिविर विंध्याचल कोषालय के अंतर्गत आने वाले आहरण सवितरण अधिकारियों के लिये यूएनडीपी हॉल तृतीय तल, विंध्याचल भवन में किया जा रहा है।

इस दो दिवसीय विशेष कैंप में तकनीकी विशेषज्ञों द्वारा मौके पर ही समस्याओं का निराकरण किया जाएगा एवं संबंधित आहरण सवितरण अधिकारियों व उनके कर्मचारियों को व्यापक प्रशिक्षण भी दिया जाएगा। आहरण सवितरण अधिकारियों तथा लेखापालों से अपील की है कि वे अपनी समस्याओं को समय-सीमा में दर्ज कराएं।

गैर-मुस्लिम सदस्यों की नियुक्ति पर शिया समुदाय ने जताई आपत्ति

नप्र, भोपाल: मध्यप्रदेश वक्फ बोर्ड में दो गैर-मुस्लिम सदस्यों की नियुक्ति को लेकर जारी विवाद के बीच पहली बार शिया समुदाय की ओर से भी खुलकर प्रतिक्रिया सामने आई है। करोड़ स्थित आल-ए-मोहम्मद शिया जामा मस्जिद के इमाम-ए-जुमा मौलाना सैयद अजहर हुसैन रिजवी ने कहा कि वक्फ की जमीनें और संपत्तियां मुसलमानों की अमानत हैं। इसलिए इनके प्रबंधन में गैर-मुस्लिमों को शामिल करना किसी भी दृष्टि से उचित नहीं है। उन्होंने नए बोर्ड में किसी शिया आलिम या प्रतिनिधि को स्थान नहीं दिए जाने पर भी नाराजगी जताई। मौलाना रिजवी ने कहा कि वक्फ की जमीनें और जायदादें नवाबों, राजाओं तथा संपन्न लोगों ने गरीब मुसलमानों की शिक्षा, आवास और सामाजिक कल्याण के उद्देश्य से दान की थीं।